

एकात्मिक बाल विकास सेवा योजनेअंतर्गत
मिनी अंगणवाडीतील मुलांकरिता शालेय
पाटीचा पुरवठा करणेबाबत.

महाराष्ट्र शासन

महिला व बाल विकास विभाग
शासन निर्णय क्र. एबावि-२०११/प्र.क्र.५२२/का-६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक :- ०९ फेब्रुवारी, २०१२

वाचा :- आयुक्त, महिला व बाल विकास, पुणे यांचे पत्र जा.क्र.मबाविआ/का-६/५१३७/२०११,
दिनांक १९.११.२०११

प्रस्तावना :- एकात्मिक बाल विकास सेवा योजना या केंद्र पुरस्कृत योजनेंतर्गत “पूर्व शालेय संच खरेदीसाठी” प्रतिवर्षी, प्रति मिनी अंगणवाडी केंद्र रु.२५०/- इतका निधी उपलब्ध करून दिला जातो. या निधीतून मिनी अंगणवाडी केंद्रासाठी शालेय पाटी खरेदी करण्याचा प्रस्ताव आयुक्त, महिला व बाल विकास, पुणे यांनी दिनांक १९.११.२०११ च्या पत्रानुसार सादर केला होता.

शासन निर्णय :- एकात्मिक बाल विकास सेवा योजनेअंतर्गत ग्रामीण व आदिवासी प्रकल्पामध्ये कार्यरत असलेल्या ९३७१ मिनी अंगणवाडी केंद्रांपैकी ग्रामीण ५३७९ मिनी अंगणवाडी केंद्रासाठी प्रत्येकी १२ नग व आदिवासी ३९९२ मिनी अंगणवाडी केंद्रासाठी प्रत्येकी ११ नग याप्रमाणे पूर्व शालेय संच अंतर्गत “शालेय पाटी” प्रति नग रु.२१.६०/- [आकार : ७.५ इंच X ९.५ इंच (लिखान परिसर), हार्ड बोर्ड जाडी : २.७५ मि.मि. (मॅडियम डेन्सिटी फायबर), ६ मि.मि. प्लॅस्टिक फ्रेम] या दराने मध्यवर्ती भांडार खरेदी संघटना मुंबई यांच्या मे. आदर्श ग्राम विकास उद्योग सोसायटी, पनवेल, जि.रायगड या मान्य संस्थेकडून खरेदी करण्यासाठी लागणारा रुपये २३,४२,७३६/- (अक्षरी रु. तेवीस लाख बेचाळीस हजार सातशे छत्तीस फक्त) इतका निधी सन २०११-१२ या आर्थिक वर्षासाठी आयुक्त, महिला व बाल विकास, पुणे यांना उपलब्ध करून देण्यास खालील अटीच्या अधिन राहून शासन मंजूरी देत आहे.

२. पूर्व शालेय संच अंतर्गत “शालेय पाटी” खरेदी करतांना खालील अटी विचारात घेण्यात याव्यात :-

- बाल विकास प्रकल्प अधिकारी यांनी पूर्व शालेय संच “शालेय पाटी” पुरवठा विहीत नमुन्याप्रमाणे (Sample, specification) असल्याची खात्री करून त्याबाबतचा अहवाल आयुक्त, महिला व बाल विकास, पुणे यांना सादर करावा. आयुक्त, महिला व बाल विकास, पुणे यांनी एकत्रित अहवाल महिला व बाल विकास विभागास सादर करावा.
- खरेदी शासकीय नियमानुसार तसेच दरकरारातील अटी व शर्तीप्रमाणे राहिल. विहीत कार्यपद्धतीचा अवलंब करून या वस्तूचा दरकरार करण्यात आला आहे याची खात्री आयुक्त, महिला व बाल विकास, पुणे यांनी करून घ्यावी.

iii) सदर वस्तूचा पुरवठा पुरवठाधारकामार्फत प्रकल्पस्तरापर्यंत करण्यात यावा. सदर पुरवठा अंगणवाडी केंद्र स्तरापर्यंत वेळेवर होईल याबाबत आयुक्त, महिला व बाल विकास, पुणे यांनी योग्य ती दक्षता घ्यावी. सदर वस्तूचा पुरवठा प्रकल्पस्तरापर्यंत झाल्याची पोच मिळाल्यानंतरच देयके अदा करण्यात यावीत.

iv) सदर वस्तूचे खरेदी, वाटप, पुरवठा व विनियोगामध्ये काही अनियमितता झाल्यास त्याची संपूर्ण जबाबदारी आयुक्त, महिला व बाल विकास, पुणे यांची राहिल.

३. यासाठी होणारा खर्च हा खालील लेखाशिर्षाखाली खर्ची टाकण्यात यावा.

अ) ग्रामीण व आदिवासी प्रकल्प :

१) केंद्र शासनाचा १०% हिस्सा रु.२१,०८,४६२/- :- लेखाशिर्ष :- मागणी क्र.एक्स-१, मुख्य लेखाशिर्ष २२३६ - पोषण आहार, ०२ पोषक अन्न व पेये यांचे वितरण, १०१, विशेष पोषण आहार कार्यक्रम, केंद्र पुरस्कृत योजना, ग्रामीण व आदिवासी (०४) (०१) महाराष्ट्र जिल्हा परिषद व पंचायत समिती अधिनियम १९६१ च्या कलम १२३ व २६१ अन्वये जिल्हा परिषदांना आस्थापना अनुदाने (२२३६००७२) (स्थानिक क्षेत्र) ३१-सहाय्यक अनुदान

२) राज्य शासनाचा १०% हिस्सा रु.२,३४,२७४/- :- लेखाशिर्ष :- मागणी क्र.एक्स-१, २२३६ पोषण आहार, ०२, पोषक अन्न व पेये यांचे वितरण, १०१, विशेष पोषण आहार कार्यक्रम, (ग्रामीण) राज्य हिस्सा (०४) (०६) महाराष्ट्र जिल्हा परिषद व पंचायत समिती अधिनियम १९६१ च्या कलम १२३ व २६१ अन्वये जिल्हा परिषदांना एकात्मिक बाल विकास सेवा योजनेकरिता अनुदाने (२२३६१३७३) (१०% राज्य हिस्सा) ३१ सहाय्यक अनुदान (वेतनेत्तर)

या लेखाशिर्षाखाली सन २०११-१२ या वित्तीय वर्षासाठीच्या मंजूर तरतुदीतून भागविण्यात यावा व तो त्याच लेखाशिर्षाखाली खर्ची टाकण्यात यावा. याकरिता आयुक्त, महिला व बाल विकास, पुणे यांना आंहरण, संवितरण व नियंत्रक अधिकारी म्हणून घोषित करण्यात येत आहे.

४. सदर शासन निर्णय वित्त विभाग, परिपत्रक क्र. खर्चनि-१००६/प्र.क्र.१/अर्थोपाय, दि. २०.४.२००६ अनुसरून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सही /-
(प्रकाश जोशी)
अवर सचिव

प्रति,

आयुक्त, महिला व बाल विकास, महाराष्ट्र राज्य, पुणे
सर्व मुख्य कार्यकारी अधिकारी, जिल्हा परिषद
सर्व उप मुख्य कार्यकारी अधिकारी, (बा.क.), जिल्हा परिषद
महालेखापाल (लेखा व अनुज्ञेयता) महाराष्ट्र १/२, मुंबई / नागपूर
अधिदान व लेखा अधिकारी, मुंबई
निवासी लेखा परिक्षा अधिकारी मुंबई

सहाय्यक संचालक, (वित्त व लेखा) मवबावि, महाराष्ट्र राज्य, पुणे
सर्व जिल्हा कोषागार अधिकारी,
वित्त विभाग, मंत्रालय, मुंबई
महिला व बाल विकास विभाग, कार्यासन क्र.४
निवड नस्ती (कार्यासन ६)